

RNU, IMPHAL
MANIPURI EVENING NEWS SCRIPT AT 7.30 PM
(Date: 01-12-2024)

--অহানবদা মরুওইবা পাউ--

১) ‘টেক দা রাইটস পাথঃ মাই হেলথ মাই রাইট’ হায়বা হিরমদা মালেমগী এইদস লায়নাদগী ঙাকথোকপগী নুমিৎ বাল্ড এইদস ডেগী পালন থৌরম ওসি পাঙথোক্লি।

কেন্দ্র সরকারনা এইদস লায়নাবু ২০৩০ ফাওবগী মনুংদা মুখৎনবা পান্দমদা শিংখানিঙাই ওইবা থৌরাং কয়া পায়খংলি।

২) লৈমাখোং আর্মি কেম্পতা থবক শুবা চংখিবা মীওই অমা থিবা খঙদনা লৈরিবা অসিগী মতাংদা রাজ্য সরকারনা ফেক ফাইন্ডিং কমিতি শেমদুনা থিজিন্নবা শিব সেনা মণিপুরনা দাবী তৌরি।

৩) রাজ্য অসিগী জিলা ৯ দা মোবাইল দাটা য়াওনা ইন্টরনেট সার্ভিসতা থল্লম্বা অখিংবা মখা তানা শাংদোকথ্লে।

৪) বোর্ডর সেক্যুরিতি ফোর্স (বি.এস.এফ) লিংখৎখিবগী ৬০ শুবা রেজিং ডেগী থৌরম ওসি পাঙথোক্লি।

অমসুং

৫) ২৫ শুবা হোন্বিল ফেষ্টিভেল নাগালেন্দগী নাগা হেরিতেজ ভিলেজ কিসামাদা ওসিদগী হৌথ্লে।

ডে (এল) : মালেমগী এইদস লায়নাদগী ঙাকথোকপগী নুমিৎ ব়াৰ্ড এইদস ডেগী পালন থৌরম ঙসি পাক শন্না পাঙথোকরি। কুমশি চহিগী পালন থৌরম অসিগী থিমদি-‘টেক দা ৰাইটস পাৰ্টঃ মাই হেলথ মাই ৰাইট’ হায়বসিনি।

মনিপুৰদসু, নুমিৎ অসি তোঙান তোঙানবা লুপ অমসুং সংস্থানশিংনা শিন্দুনা পাঙথোকখি। মপুং ওইবা থৌরম দিষ্টিক্ট এইদস প্ৰিভেন্সন এন্ড কন্ট্ৰোল কমিটি ইন্ফাল ৰেষ্টনা শিন্দুনা জে.এন.ভি খুন্মোংদা পাঙথোকখি।

থৌরম অদুদা শৰুক য়াখিবা ইন্ফাল ৰেষ্ট জিলাগী দিপুতি কন্মিসনাৰ টি.ঐচ. কিৰন কুমারনা হায়- মীওইবা অমনা হকচাং ফনা থমবা হোংনবদা লেপ্পা লৈতনা তপা তপা হোংনবগী তঙাইফদবা লৈ। চেকশিনদবা হায়বসিনা মীওইবগী হকচাং হেন্না শোকচিনহল্লকনি।

ব়াৰ্ড এইদস ডেগী থৌরম দিষ্টিক্ট এইদস প্ৰিভেন্সন এন্ড কন্ট্ৰোল কমিটি তমেংলোংনা শিন্দুনা তমেংলোংগী সি.এম.ও ওফিস কমপ্লেক্সতা পাঙথোকখি। দিষ্টিক্ট এইদস প্ৰিভেন্সন এন্ড কন্ট্ৰোল য়ুনিত চান্দেলনসু সিনাদাম কম্যুনিটি হোলদা নুমিৎ অসি পাঙথোকখি।

ক্ৰিপা সোসাইতি, সাসো, কোন, এম.এন.পি. প্লস, অদুম অমসুং কেয়াৰ ফাউন্ডেসননা পুন্না শিন্দুনা মনিপুৰ ড্ৰামাটিক য়ুনিয়ন হোলদা নুমিৎ অসি পাঙথোকখি। খুৰখুল প্ৰাইমাৰি হেলথ সেন্তৰ, চাইল্ড ৰেলফ্যার আশ্ৰম টি.আই জিৰিবাম অমসুং ফিফতি বেদেদ হোম্পিতাল জিৰিবাম, লাইওন্স ক্লব ককচিং, গ্ৰেতৰ দিষ্টিক্ট 322- দি অমসুং খা মণিপুৰ যোগ এন্ড নেচৰ কেয়াৰ এসোসিয়েসন ককচিংল, কোলিসন এগেনষ্ট ড্ৰগ এন্ড অলকোহোল (কাদা) অমদি অসাম ৰাইফলসনা শিন্দুনা এইদসকী মতাংদা মীয়াশ্বু হেন্না ভাব তাহন্নবা পান্দমদা লেকচৰ প্ৰোগ্ৰাম নোনে জিলাদা পাঙথোকখি।

কেন্দ্ৰ সরকারনা এইদস লায়নাবু ২০৩০ ফাওবগী মনুংদা মুখংনবা পান্দমদা শিংথানিঙাই ওইবা থৌরাং কয়া পায়খংলি। কেন্দ্ৰগী ইনফোৰ্মেসন অমসুং ব্ৰোদকাষ্টিং মন্ত্ৰালয়না থোকপা চেরোল অমগী মতুংইন্না ঐচ.আই.ভিনা নাবগী চাং অসি চহিগী ওইনা ভারত্ৰা ২০১০ দগী চাদা ৪৪ দা হুন্খি। মসি মালেমগী ওইনদি চাদা ৩৯ খক ওইরি। চেরোল অদুনা হায়- চহি খুদিংগী লেমা

ঐচ.আই.ভি টেষ্ট কোতি অহ্মলোম তৌরি। মসিগী মথক্তা মীওই লাখ ১৭
লোম লেমা এ.আর.টি ফংহল্লি।

সেনা (এল): লান্নীগী কেম্পতা লান্নীগী থবক শুবা চংখিবা মীওই অমগী
লংলা লংজিল হৌজিক ফাওবা খঙদবা হায়বসি শিব সেনানা তরাইনা লৌদে।

জনতা দল যুনাইতেদকী মীওই ৭ যাওনা মীওই ৮ শিব সেনাদা চংলকপগা
মরী লৈননা ইন্ফালগী বাবুপারাদা লৈবা শিব সেনা ভবনদা পাঙথোকপা থৌরম
অমদা রা ঙাংলদুনা শিব সেনা মণিপুর প্রদেশকী প্রসিদ্দেণ্ট এম. তোম্বীনা হায়-
লৈমাখোং আর্মি কেম্পতা থবক শুবা চংখিবা মীওই অমা থিবা খঙদনা লৈরিবা
অসিগী মতাংদা রাজ্য সরকারনা ফেক ফাইন্ডিং কমিতি শেমদুনা থিজিন্নবা
হোংনগদবনি। মহাকা হায়- কমিতি অসি রিটার্ড জজ নত্রগা দি.জি.পি রেক্ককী
পুলিস ওফিসার অমনা লুচিংবা কমিতি ওইগদবনি। শ্রী তোম্বী হায়- মণিপুরগী
এম.এল.এশিংনা ফম থাদোক্ত্রিঙৈদা লমদম অসিবু হান্না কন্নবা হোংনগদবনি।
হৌজিক্কী লুরবা তানফম অসিদা মখোয়না ফম থাদোকপা হায়বসি মতাং চাদে।
মহাকা হায়- ভিলেজ ভোলুন্তিয়ার ফোসশিংনা লমদম অসিবু ঙাকনবা
হোংনজরিবা অসিদা রাজ্য অমসুং কেন্দ্র সরকারনা মখোয়গী মথক্তা আইনগী
ওইবা থবক লৌখৎতনবা হোংনগদবনি। মণিপুরদা মীতোপশিংনা শিংনরক্লিবা
অসি লমদম অসিদা মহৌশাদগী লৈজরক্লবা য়েলহৌমীশিংনা পুন্না
থেংনমিন্নগদবনি। অমনা অমদা ইন্তোকবগী মতম নত্তে। শ্রী তোম্বীনা হায়-
জিরিবাম জিলাদা হন্দক্তা অঙাং যাওনা মীওই ৬ তমথিনা হাংখিবগী থৌদোক
অদুগা মরী লৈননা মখোয়গী ইমুং মনুংদা সরকারনা মতিক চাবা ক্ষেতিপুরন
পীনবা হোংনগদবনি।

কাপবা (এল) : এন.এস.সি.এন (আই.এম) অমদি জেট.যু.এফ (জে) গী
খুংলায় পায়বা কাংবুশিংনি হায়না চিংনবা মীওইশিংগী মরক্তা ওসি অয়ুক নোনে
জিলাগী লোংসাই পার্ট বানদা নোংমৈ কাপত্রে।

খুঞ্জাশিংনা ফোংদোরকপা মতুং ইন্না ওসি নোংমাইজিং নুমিংকী মোরনিং

চৰ্চ সাৰ্ভিস হেক লোয়ৱৰবা মতুংদা নোংমৈ কাপবগী থৌদোক অদ্ থোকখিবনি।
অকুপ্পা পাউ ঙায়ৱি।

ইণ্টৰনেট (এল) : ৰাজ্য অসিগী তম্পাক্কী জিলা মঙা য়াওনা কাংপোকপী,
জিৱিবাম, ফেৱজোল অমসুং চুৱাচান্দপুৱ জিলাগী মফমশিংদা মোবাইল দাটা
য়াওনা ইণ্টৰনেট সাৰ্ভিসতা থল্লম্বা অথিংবা মখা তানা শাংদোকথ্বে। অথিংবা
অসি থাগী অসিগী ৫ গী নুমিদাংৱাইৱম পুং ৫ মিনিত ১৫ ফাওবা লৈগনি হায়না
ৰাজ্যগী হোমগী কন্মিসনাৱ এন. অশোক কুমাৱনা থোকপা চেৱোল অমনা
হায়ৱি।

ৰাজ্য অসিগী হৌজিক ওইৱিবা ফিভমদা যুক্ষম ওইৱগা পামদবা থৌদোক
থোক্তনবগীদমক ৰাজ্যগী হোম বিভাগনা অথিংবা অসি মখা তানা শাংদোকবা
খঙহল্লকপনি।

পেন্সন (এল): শিংজমৈ বিধান সভা কেন্দ্ৰগী মনুং চন্না লৈবা হকচাংগী
ফিভমদা মীমান্দ্ৰবশিংদা নবেম্বৰ থাগী পেন্সন ঙসি য়েহ্বেকথ্বে। নিউ
দিভলপমেণ্ট ওৰ্গানাইজেসন শিংজমৈ (এন্ডোজ)না শিনদুনা ইম্ফাল ৰেষ্টকী
শিংজমৈ ওইনাম থিংঙেলদা লৈবা প্ৰদেশ কংগ্ৰেস কমিতি (পি.সি.সি)কী মেম্বৰ
ওইনাম ৰোমেনগী য়ুমদা পাঙথোকখিবা থৌৱমদা পুন্না মীওই ১৪০ দা থাগী
পেন্সন লুপা লিংশিং অমমম য়েহ্বেকখি।

থৌৱম অদুদা ৰা ঙাংবদা ওইনাম ৰোমেন্না হায়- হকচাংগী ফিভম
মীমান্দ্ৰবা মীওইশিংগী ফিভম ফগৎহল্লবা হৌখিবা চহি ১০ ৰোম অসিদা কেন্দ্ৰ
অসিগী মনুং চন্না লৈৱিবা মীওইশিংদা লেপুনা পেন্সন পীদুনা লাকপনি। মখোয়গী
ফিভম ফগৎহল্লবা মখা তানসু মখোয়গী য়াইফ থৌৱাং কয়া পায়খৎখিগনি।
মখোয়বু মীয়ামগা মান্ন্বা থাক্তা পুখৎনবা হোৎনবদা ঐখোয় খুদিংমক্কী চাউৱবা
থৌদাং লৈ।

তেলিপতি (এল): ইম্ফাল ইষ্টকী তেলিপতিদা লৈবা ভগ্য বন্ধু জনিয়ৱ

হাইস্কুলদা সেন্ট্রেল সেক্যুরিতি ফোর্স থমজিল্লকপবু য়ানিংদবা ফোংদোক্তুনা ওসি তেলিপতি কালিমাই মন্দির মমাংদা ব্রাকং মীফম ফমথ্রে। খুরাই অহোংগৈ মৈরা পায়বী, তেলিপতি মৈরা পায়বী, খুরাই থাংজম লৈকাই মৈরা পায়বী অমসুং ব্রাংথৈ খুনৌ মৈরা পায়বীনা পুন্না শিন্দুনা পাঙথোকখিবা মীফম অদুদা স্কুল অদুদগী সেন্ট্রেল সেক্যুরিতি ফোর্স লৌথোকবা দাবী তৌখি। তুংদা ব্রাংথৈ কেন্ দ্রগী এম.এল.এ, সেক্যুরিতি এদভাইজর, দি.জি.পি অমসুং ইন্ফাল ইষ্টকী দিপ্যুতি কন্মিসনার অমসুং এস.পিদা মেমোরেন্দম পীশিনখি।

মীফম (এল): ব্রাবগাই য়াংবী হাইস্কুল, লমজাউ প্রাইমারি স্কুল, সনাতোন্মী হাইস্কুল কৈরকী রিলিফ কেন্পশিংদা লাঞ্জেন্নদুনা লৈরিবা মীওইশিংনা ওসি ব্রাকং মীফম ফমথ্রে। ব্রাবগাই লমখয়দা ফমখিবা ব্রাকং মীফম অদুদা তোঙান তোঙানবা ব্রারোলশিং য়াওবা প্লে কার্দ পায়খি।

অমরোমদা, জিরিবামগী থৌদোক্কা মরী লৈননা খোঙজং চংশিনবদা ককচিং পুলিসনা ফাজিনখিবা মীওইশিং সৰ্ব্ব অমত্তা য়াওদনা থাদোকবা দাবী তৌদুনা চথরকপা মতম কক্তবা ব্রাকং মীফম ওসিগা থানা নুমিৎ হুমি শুরে। ককচিং কৈথেলদা লৈবা ইবুধৌ নাওহল লাই লাইবুংদা চথরিবা ব্রাকং মীফম অদুদা লাক্লিবা লৈবাকপোকপা নুমিৎ ফাওবদা পুলিসনা ফাজিনখিবা মীওইশিং সৰ্ব্ব অমত্তা য়াওদনা থাদোরক্কদবনি হায়রি।

ককচিং (এল): লাইব্রেরি এন্ড ইনফোর্মেসন সেন্টর ককচিংনা শিন্দুনা ককচিং ফৌশুপাংতা লৈবা ওদিতোরিয়মদা ২৬ শুবা এৱার্দস প্রজেন্টেসন ২০২৪ পাঙথোকথ্রে। থৌরম অসিদা জিলা অসিগী লাইরিক লাইশু অমদি অতোপ্লা হিরমশিংদা মকোক মথং তারবা মীওইশিংদা মনাশিং অদু খুংশিন্নখি।

থিয়েটর (এল): নোর্থ ইষ্টর্ন থিয়েটর এসোসিয়েসন হৈঙাংনা শিন্দুনা ললিত কলা সংগম ম্যুজিক ইন্সটিটিউটকী সেন্টর অমা ওসি হাংদোকথ্রে।

ইন্ফাল ইষ্ট জিলাগী কোনথা খাবম চমব্রৈ থোংদা লৈবা এসোসিয়েসনগী

ওফিসতা পাঙথোকপা থৌরম অদুদা মণিপুরদা হৌজিক থোক্লিবা ইরাং অসিনা মরম ওইদুনা লৈখিদ্ৰবা মীওইশিংগী মফমদা ইকায় খুমবা উৎখি।

কাদ (এল): কৈশামথোং কেন্দ্রগী মনুংদা লৈবা চহি ৭০ গী মথকী অহলশিংদা ওসি পি.এম.জে.এ.বাইগী হেলথ কাদ এনরোলমেন্ট তৌবগী থৌরম পাঙথোকথ্বে। আর.পি.আই (অথারালে)গী লুচিংবা মহেশ্বর থৌনাউজমগী য়ুমদা পাঙথোকখিবা থৌরম অদুদা মীওই ১০০ হেনবদা পি.এম.জে.এ.বাই হেলথ কাদশিং য়েহ্নোকখি।

কেম্প (এল): ভারত লান্মীনা ওসি ইম্ফাল ইষ্ট জিলাগী লম্লাইদা হাংবা রিলিফ কেম্পতা লৈরিবা মীওইশিংগীদমক লেমা লায়ংবগী কেম্প অমা পাঙথোকথ্বে। কেম্প অদুদা লান্মীগী ডোক্তর অমদি হেলথ কেয়ার প্রোফেসনেল য়াওনা লৈকাইগী ভোলুন্টিয়ারশিংসু শরুক য়াখি।

কেম্প (এল): থা অসিগী ৬ তা পাঙথোক্কদবা মণিপুর হোমগার্দকী রেজিং ডে সেলেব্রেশন ২০২৪ গা মরী লৈননা কম্মান্ডেন্ট হোম গার্দকী লমজিং মখাদা দিষ্ট্রিক্ট হোম্পিতাল বিষ্ণুপুর অমদি বিষ্ণুপুর বজারদা নোংমগী ওইবা সোসিয়েল সার্ভিস কেম্প অমা জিলা অসিগী হোম গার্দ পার্সোনেলশিংনা পাঙথোকথ্বে।

কবুই (এল): কবুই ধর্ম সভা মণিপুরনা ধর্মগী চংনবী নৈনবগী থৌরম- ধর্ম সত সং, ধর্ম সভা অসিগী প্রসিডেন্ট দি.এল. কবুইনা মহাবলি কবুই খুল ইম্ফালদা লৈবা হেদ ওফিসতা হাংদোকথ্বে।

বিএসএফ (এল) : বোর্ডর সেক্যুরিতি ফোর্স (বি.এস.এফ) লিংখংখিবগী ৬০ শুবা রেজিং ডেগী থৌরম ওসি পাঙথোক্লি। নুমিৎ অসিগা মরী লৈননা প্রধান মন্ত্রী-নরেন্দ্র মোদি, গৃহ মন্ত্রী অমিত সাহ, মুখ্য মন্ত্রী নোংথোম্বম বিরেন সিংহনা য়াইফ পাউজেল পীরি।

সোসিএল মেদিয়াদা থাগৎপা পাউজেল অমদা শ্রী মোদিনা হায়-

বি.এস.এফনা কংথোকপা, থৌনা অমদি থোইদোক হেন্দোকপা থৌদাংগা লোয়ননা ঙাকশেলগী থবক চথরি। মখোয়না থৌনা ফনা ঙাক শেনবদগী লৈবাক অসিনা অশোয় অঙাম যাওদনা লৈবা ঙমলি।

গৃহ মন্ত্ৰি অমিত সাহনা মহাকী পাউজেলদা হয়- বি.এস.এফকী লান্ মীশিংনা ভারতপু অশোই অঙাম থোকহন্দনা ঙাকুনা থম্বগা লোয়ননা মখোয়গী পুন্নি মাংগনি হয়বা রাখল খনদনা লৈবাক অসিগী সেবা তৌদুনা লাক্লি।

মুখ্য মন্ত্ৰি-নোংথোম্বম বিৱেননসু নুমিৎ অসিগা মৰী লৈননা বি.এস.এফকী জৱানশিংগী মফমদা য়াইফ পাউজেল পীৱি। মহাকা হয়- মখোয়না কংথোকপগা লোয়ননা লৈবাক অসিবু অশোই অঙাম যাওদনা লৈননবা থবক পায়খংলিবা অসিদগী ঐখোয়না তমজনিঙাই কয়ামরুম লৈ।

হোনবিল : ২৫ শুবা হোনবিল ফেষ্টিভেল নাগালেন্দগী নাগা হেৱিতেজ ভিলেজ কিসামা ৱাজ্যপাল লা গনেসন অমসুং মুখ্য মন্ত্ৰি নৈফিউ ৱিওনা সেমবুং য়ৈদুনা হৌদোকথ্ৰে।

নুমিৎ ১০ নি চথগদবা ফেষ্টিভেল অসিদা ৱেলস, য়ুনাইটেদ ষ্টেটস, জপান অমসুং পেৰুগা লোয়ননা সিক্কিম অমসুং তেলঙ্গানানা পাৰ্টনৰ ওইদুনা ফেষ্টিভেল অসি ঙসি নুংখিল পুং ৪ দগী হৌদোকথি। ফেষ্টিভেল অসিদা জপানগী দ্ৰম তাউ কাংবুগী পুকিং হুৱবা থৌৱম লাহ্ৰোক্লি। দ্ৰম তাউ অসি ইং কুমজা ১৯৯৩ দা লিংখংখিবনি। জপানিজ দ্ৰম হায়ৱগা তাইকো দ্ৰম শিজিন্নদুনা মখোয়গী হৈথোই শিংথোইবা অদু উৎনবা পান্দমদা দ্ৰম তাউ লিংখংখিবনি।

থৌৱম অদুদা পদ্মা ভুসন, গ্ৰেমি অমসুং ওঙ্কাৰ মনা ফংলবা ডাঃ এ.আৰ. ৱহামনা লুচিংবা কাংবু অমনা ম্যুজিকী থৌৱম কয়া উৎকনি। ইং ২০০০ দগী হৌখিবা কুন্মৈ অসি হান্দি শুপতগী নুমিৎ হুমি খক পাঙথোক্লম্বনি। অদুমওইনমক, মপান লৈবাক যাওনা লম কোয়বশিং কুন্মৈ অসিনা পুকিং চিংশিনবা হেল্লকপদগী নুমিৎ ১০ নিদা শাংদোকথিবনি।

ষ্টেটহুদ : নাগালেন্দনা মপুং ফাবা ৱাজ্য ওহখিবগী ৬২ শুবা পালন থৌৱম ঙসি পাঙথোকথ্ৰে। ৱাজ্য থাকী ওইবা থৌৱম কোহিমাগী নাগালেন্দ সিভিল

সেক্রেটারিয়েট প্লজাদা পাঙথোকখি।

থৌরম অদুগা মরী লৈননা মুখ্য মন্ত্ৰি নৈফিউ রিওনা রাজ্য অদুদা লৈঙাক সাসন হেন্না ফগৎহন্নবা অমসুং শিক্ষাগী লমদা অওনবা পুরকবা থৌরাং কয়া হৌদোকখি।

১৯৬৩ গী ওসিগী নুমিৎ অসিদা নাগালেন্দ অসি ভারতকী ১৬ শুবা মপুং ফাবা রাজ্য অমা ওইখিবনি।

রাস্ত্রপতি-দ্রৌপদি মুরমুনা নুমিৎ অসিগা মরী লৈননা নাগালেন্দগী মীয়ামদা য়াইফ পাউজেল পীরি। সোসিএল মেদিয়াদা থাগৎপা বারোলদা রাস্ত্রপতিনা হায়-নাগালেন্দ অসি উমং-রামং অমদি লমলক্কী শা-উচেৰশিংগী ইনাক খুল্লবা হেরিটেজ লৈজবা রাজ্য অমনি।

উপ রাস্ত্রপতি-জগদিপ ধনকরনসু নুমিৎ অসিগা মরী লৈননা য়াইফ পাউজেল পীরি।

প্রধান মন্ত্ৰি-নরেন্দ্র মোদিনসু নাগালেন্দগী মীয়ামদা নুমিৎ অসিগা মরী লৈননা য়াইফ পাউজেল পীরি।

নাগালেন্দগী রাজ্যপাল লা গনেসন্না নুমিৎ অসিগা মরী লৈননা মীয়ামদা পীবা পাউজেল অমদা হায়- লমদম অসিগী মীয়ামা বানা হোৎনদুনা ফংখিবা শান্তি ওইবা লমদম অমা ওইহল্লিবা অসি য়ামা তাংবা খুদোল অমা ওইনা খনগদবনি। মহাকা হায়- অমনা অমবু ব্যাবহার তৌবা অমদি অপুনবগী শক্তম লৈরবা মতমদতা অফবা খুন্নাই অমা শেন্সা ওমগনি।

তেলঙ্গনা : তেলঙ্গনাগী মুলুগু জিলাদা ওসি অয়ুক থোকখিবা খুং থোকবগী থৌদোক্তা লেফটরিং এক্সট্রিমিষ্ট ৭ শিরে। পুলিসকা খুং থোকবগী থৌদোক্তা লৈখিদ্ৰবা এক্সট্রিমিষ্টশিং অদুগী মনুংদা ষ্টেট কমিতিগী সেক্রেটারি অমসং ষ্টেট কমিতি মেম্বর অনি য়াওরি। খুং থোকবগী থৌদোক অদু এক্সট্রিমিষ্টশিং অদুনা ট্রাইবেল অনি হাংখিবা মতুং ওইহাক লৈরগা থোকখিবনি। ট্রাইবেল মীওই অনি অদু মখোয়না পুলিসতা পাউ পীথোক পীশিন তৌই হায়বগী মরালদা হাংপনি

হায়রি।

পুলিসকী পাউনা হায়- ওসি অয়ুক মফম অদুদা কন্মান্দোশিংনা থি হুন্সগী থবক চখবদা এক্সট্রিমিষ্টশিং অদু চংথোক চংশিন তৌবা থেংনবদগী খুং থোক বগী হৌদোক অদু থোকখিবনি। মফম অদুদগী পুলিসনা এ.কে. ফোর্টি সভেন রাইফল অনি ফংলে।

--হৌজিক শান্নবগী পাউ--

মুই থাই : ইন্তরনেসনেল ফেদরেশন ওফ মুই থাই এসোসিয়েসনা শিন্দুনা হোং কোংদা চখরিবা ইষ্ট এসিয়ান মুই থাই চেম্পিয়নসিপ ২০২৪ দা মণিপুরগী অশেম তোদোনবনা লুপাগী তকমান ফংলে। ওসি শান্নখিবা ফাইনেলদা অশোম তোদোনববু হোং কোংগী য়িপ কাই তাংনা পোইন্ট ২৯-২৮ দা মায়খিবা পীরন্সনি।

অমরোমদা, মমাং থাগী ২৮ দগী ৩০ ফাওবা নিউ দিল্লিদা পাঙথোকখিবা মরি রক শুবা মুই থাই এমেচর নেসনেল চেম্পিয়নসিপতা মণিপুরগী মহুং শিন্দুনা শরুক য়ারুবা শান্নরোই অমদি ওফিসিয়েলশিং ওসি ইম্ফালদা থুংলরে। চেম্পিয়নসিপ অদুদা মণিপুরনা সনাগী তকমান ২৮, লুপাগী ৫ অমসুং শেঞ্জংগী ২ পুন্না তকমান ৩৫ ফংদুনা অনিসুবা পোজিসন তাখি।

হোক্কি : ওমানগী মস্কেটতা চখরিবা মেস জ্‌নিয়ার এসিয়া কপ ২০২৪ গী মেটচ অমদা ওসি নুমিদাং পুং ৮ মখায় তাবা মতমদা ভারত অমসুং সাউথ কোরিয়া শান্নরগনি। ওরাং ভারতনা চাইনিজ তাইপৈবু পাঞ্জল ১৪-০ দা মায়খিবা পীখিবনি। চেম্পিয়নসিপ অসিদা ভারতকী মহুং শিন্দুনা মণিপুরগী তলেম প্ৰিয়োবর্তা অমসুং থোকচোম কিংসন শরুক য়ারি।

অমরোমদা, থা অসিগী ৭ তগী ওমানগী মস্কেটতা পাঙথোক্‌দবা ব্ৰিমেস জ্‌নিয়ার এসিয়া কপ হোক্কি ২০২৪ দা শরুক য়ানবা ভারতকী টিম লাথোক্লে। ভারতকী টিমদা মণিপুরগী হোক্কি শান্নরোই খাইদেম শিল্লেমা চনুসু য়াওরক্লে।

ফুটবোল : দিষ্টিক্ট স্পোর্টস এসোসিয়েসন ককচিংনা শিল্পনা দি.এস.এ ককচিংদা চথরিবা সেকেন্দ যুথ লিগ ফুটবোলগী ওসি শান্নথিবা মেটচশিংদা-কে.এফ.সি ককচিংনা সেসু ককচিংবু পাঞ্জল ৪-১ দা, এল.বাই.এ বাংডুনা এস.ও.এ ককচিংবু পাঞ্জল ৩-১ দা থোইথি। অকসা ককচিং খুনৌ অমদি বাই.দব্লিউ.যু ককচিং পাঞ্জল ১-১ চন্নদুনা দ্রো ওইথি।

বেদমিন্টনঃ সয়িদ মোদি ইন্দিয়া ইন্টরনেসনেল বেদমিন্টন টুর্নামেন্টতা ভারতকী সটলর-পি.ভি. শিল্পু অমদি লক্সা সেন চেন্টিপয়নসিপ অসিগী নুপী অমসুং নুপাগী সিঞ্জলসকী টাইটল লৌরে।

লখনৌদা ওসি শান্নথিবা ফাইনেল মেটচশিংদা পি.ভি. শিল্পুনা চাইনাগী বুলু যুবু পোইন্ট ২১-১৪, ২১-১৬ তা মায়থিবা পীথিবনি। নুপাগী সিঞ্জলসতা লক্সা সেন্না সিঙ্গাপুরগী জিয়া হেং জেসন তেবু পোইন্ট ২১-৬, ২১-৭ তা মায়থিবা পীথি।
